

جمعیت کے علماء ہند دو فارمولے

(۱) سہارنپور کا فارمولا —

مندرجہ ذیل تجاویز اجلاس مجلس عالمہ جمعیتہ علماء ہند منعقدہ
۳۱ اگست ۱۹۳۷ء میں بمقام سہارنپور منظور کی گئی ہیں۔ چونکہ جمعیتہ علماء ہند
میں ایک مقام پر اس کا ذکر آیا ہے۔ لہذا مناسب معلوم ہوتا ہے کہ اس
کو بھی شامل ضمیمہ کر دیا جائے۔ محمد میاں عفی عنہ
چونکہ ہندوستان کی مختلف ملتوں نے اس نازک ترین موقعہ پر
اس وقت تک کوئی متفقہ فیصلہ نہیں کیا تھا۔ جس کو کانگریس ہندوستان کے
متحدہ فیصلہ کی حیثیت سے گول میز کانفرنس میں پیش کر سکتی۔ اس لئے
کانگریس کی مجلس عالمہ نے وقت کی انتہائی نزاکت کے لحاظ سے مختلف
ملتوں کے غور و فکر کے لئے ایک فارمولا پیش کیا ہے اور اس کی تصریح کر دی
ہے کہ یہ آخری فیصلہ نہیں ہے بلکہ اگر اس سے بہتر کوئی سکیم مختلف ملتوں
کے اطمینان کے ساتھ کانگریس کے سامنے آئے تو اسے کانگریس بخوشی
منظور کر لے گی۔

اس حقیقت کو پیش نظر رکھتے ہوئے کہ ہندوستان کی آئندہ حکومت
عالمہ حضرت مولانا احمد سعید صاحب نے جو اس وقت جمعیتہ علماء ہند کے ناظم تھے
اس فارمولا کو انگریزی اور اردو میں طبع کر اگر ہندوستان کی تمام جماعتوں اور
سربراہان و حضرات کے پاس بھیجا تھا۔ محمد میاں عفی عنہ۔

خود اختیاری کے دستور اساسی کی بنیاد آزادی ایسے اصولی پیمانی چلتے جس میں تمام ملتوں کے جائز حقوق اور مفاد محفوظ ہو جائیں۔ اور اقلیتوں کو اکثریتوں کی جانب سے کسی قسم کا خوف و خطر نہ رہے اور ہندوستان کے لئے ترقی اور خوش حالی اور امن و اطمینان کا راستہ کھل جائے۔ نیز اس امر کا ناظر رکھتے ہوئے کہ موجودہ حالت میں قومیت کے اعلیٰ تخیل پر دستور کی بنیاد رکھنی ناممکن ہے جیسا کہ کانگریس نے ابھی اسے تسلیم کیا ہے۔ تاہم قومیت متحدہ کے لئے جہاں تک ممکن ہو راستہ نکال دیا جائے۔ مجلس عاملہ نے کانگریس کے فارمولا پر غور کیا۔ مجلس عاملہ کی رائے میں کانگریس فارمولا کی دفعہ اکا ضمن (ج) اور دفعہ ۲ کے ماتحت نوٹ کی عبارت کا ابہام اور دفعہ ۳ کا ضمن (ب) اور ۴ کی محتمل المعینین عبارت اور دفعہ ۷ بلفظ بشرطیکہ سے آخر تک اور دفعہ ۸ میں اول سے آخر تک موجودہ صورت میں ناقابل قبول ہے۔

اس جلسہ کی رائے میں مسلمانوں کے اطمینان اور تمام ملتوں کے ساتھ انصاف کرنے کے لئے حسب ذیل فارمولا کی منظوری ضروری ہے۔
یہ فارمولا دستور اساسی میں بنیادی دفعات کے طور پر درج کیا جائے گا۔
اور دستور اساسی کا لازمی جز ہو گا۔

فارمولا

(۱) ہندوستان کے مختلف ملتوں کے کلچر۔ زبان۔ رسم الخط پیشہ۔ مذہبی تعلیم مذہبی تبلیغ۔ مذہبی آزادی۔ مذہبی عقائد۔ مذہبی اعمال۔ عبادت گاہیں۔ اوقات آزادی ہوں گے۔ حکومت ان میں مداخلت نہ کرے گی۔

(۲) دستور اساسی میں اسلامی پرنسپل اور کی حفاظت کے لئے خاص دفعہ رکھی جائے گی جس میں تصریح ہوگی کہ مجالس مقننہ اور حکومت کی جانب سے مداخلت

نہ کی جائے گی اور پرنسپل لاار کی مثال کے طور پر یہ چیزیں فٹ نوٹ میں درج کی جائیں گی (مثلاً احکام نکاح - طلاق - رجعت - عدت - حیا و بلوغ - تفریق زوجین - خلع - عتیق مفقود - نفقہ زوجیت - خصانت - ولایت نکاح و مال - وصیت - وقف وراثت - تکفین و تدفین - قریبانی وغیرہ -

(۳) مسلمانوں کے ایسے مقدمات فیصلہ کرنے کے لئے جن میں مسلمان حاکم کا فیصلہ ضروری ہے مسلم قاضیوں کا تقرر کیا جائے گا اور ان کو اختیارات تفویض کئے جائیں گے۔

(۴) صوبوں اور فیڈرل اسمبلی میں اقلیتوں کے سیاسی اور دیگر حقوق کی ضمانت کے متعلق شکایات سینے اور فیصلہ کرنے کے لئے سپریم کورٹ قائم کیا جائیگا جو مختلف ملتوں کے ارکان پر مشتمل ہوگا۔ اس کے فیصلوں کی تنفیذ فیڈرل حکومت کرے گی (۵) صوبہ سرحد اور بلوچستان اور ان صوبوں میں جو نئے قائم کئے جائیں طرز حکومت وہی ہوگا جو دیگر صوبوں میں قرار دیا جائے گا۔

(۶) سندھ کو علیحدہ مستقل صوبہ بنادیا جائے گا اور اس کا نظم اس طرح قائم کیا جائے گا کہ اس کی آمدنی اس کے مصارف کو کافی ہو جائے۔

(۷) حق رائے دہی تمام بالغوں کو دیا جائے گا اور کسی صورت میں کوئی ایسا طریقہ قبول نہ کیا جائے گا جس سے کوئی ملت اپنے تناسب آبادی کے مطابق رائے دہندگی کے حق سے محروم رہ جائے۔

(۸) طریقہ انتخاب مخلوط ہوگا۔

(۹) پنجاب اور کال میں کسی ملت کے لئے ریزولیشن نہیں کیا جائے گا اور اگر کوئی اقلیت ریزولیشن کے لئے اصرار کرے۔ تو تمام مملکتوں کی نشستیں تناسب آبادی کے اعتبار سے ریزرو کر دی جائیں گی باقی صوبوں کی انتخابی مجالس اور فیڈرل اسمبلی میں اقلیتوں کی نشستیں تناسب آبادی کے مطابق ریزرو کر دی جائیں گی اور ریزولیشن کے لئے مقابلہ کرنے کا حق بھی حاصل ہوگا۔

(۱۰) طرز حکومت وفاقی ہوگا۔ تمام صوبے کامل خود مختار ہونگے۔ فیڈرل اسمبلی کو صرف ہی اختیارات دیئے جائیں گے جن کا تعلق تمام ہندوستان کے شہریوں کے ہونے پر ہوگا۔ غیر مفروضہ اختیارات صوبوں کو حاصل ہونگے۔ (۱۱) تمام صوبے

کر لیں کہ غیر مفوضہ اختیارات فیڈرل اسمبلی کو دے جائیں۔

(۱۱) ملازمتوں پر تقریر ایک غیر جانبدار پبلک سروس کمیشن کی طرف سے کیا جائیگا جو لیاقت کا کم از کم معیار مقرر کر کے اس امر کا لحاظ رکھے گا کہ اس معیار یا تختہ ہرلت اپنے تناسب باری کے موافق حصہ پانے سے محروم نہ رہے۔ نیز ماتحت ملازمتوں میں بھی کسی خاص فرقہ کی اجارہ داری نہ ہوگی تمام فرقوں کو ان کا واجبی حصہ ملے گا۔

(۱۲) وفاقی اور صوبہ بھائی حکومتوں کی وزارتوں میں اقلیتوں کی نمائندگی باہمی تفہیم کے ذریعہ قائم کر دی جائے گی۔

(۱۳) دستور اساسی کی بنیادی دفعات میں کوئی تغیر ترمیم اضافہ اس وقت تک نہ ہو سکے گا جب تک تمام وفاقی اجزاء اسے منظور نہ کریں۔

(۱۴) یہ تمام دفعات ایک دوسرے کے ساتھ مترابط ہیں اگر ان میں سے کوئی ایک دفعہ بھی منظور نہ ہوئی تو تمام فارمولا کا عدم ہو جائے گا۔

جمعیت علماء ہند کا سیاسی فارمولا

جمعیت علماء ہند کی مجلس عاملہ کا اجلاس بصدارت شیخ الاسلام حضرت مولانا سید حسین احمد صاحب مدنی مدظلہ صدر جمعیت علماء ہند ۳۱ جنوری یکم ۲۵ فروری ۱۹۴۵ء کو دفتر جمعیت علماء ہند میں منعقد ہوا۔ مجلس عاملہ نے تین دن کی بحث و تمحیص کے بعد ہندوستان کے موجودہ جمود و تعطل کو دور کرنے اور مسلمانان ہند کے آئینی درجہ کو واضح کرتے کے لئے حسب ذیل فیصلہ کیا ہے۔

جمعیت علماء ہند کی مجلس عاملہ کا یہ اجلاس اس جمود و تعطل کی حالت کو ملک قوم کے لئے نہایت مضر اور ملی حیات و ترقی کے لئے مہلک سمجھتا ہے۔ وہ یہ دیکھ رہا ہے کہ ملک کی تمام معتد بہ جماعتیں اور عام پبلک حصول آزادی کے لئے بے چین و مضطرب ہے۔ اور ہر جماعت اپنی اپنی جگہ اور تمام افراد مختلف خیالات اور

قارموںے تجویز کر رہے اور شائع کر رہے ہیں۔ مجلس عاملہ اپنی رائے اجلاس لاہور منعقدہ سلسلہ کی تجویز ۳ میں ظاہر کر چکی ہے آج پھر اس کی تجدید کرتی ہے اور اس کے آخری حصہ کی رفع اجمال کی غرض سے قدرے توضیح کر دینی مناسب سمجھتی ہے۔ یہ بات بدیہی اور مسلمات میں سے ہے کہ ہندوستان آزادی کی نعمت سے اس وقت تک مستمتع نہیں ہو سکتا جب تک ہندوستان کی طرف سے متفقہ مطالبہ اور متحدہ محاذ قائم نہ کیا جائے اور ہندوستانی کی متفقہ مطالبہ کی تشکیل اور متحدہ محاذ قائم کرنے میں جتنی دیر لگائیں گے اسی قدر اسلامی کی مدت طویل ہوتی جائے گی۔ جمعیت علماء ہند کے نزدیک تمام ہندوستانیوں کے لئے عموماً اور مسلمانوں کے لئے خصوصاً یہ صورت مفید ہے کہ وہ حسب ذیل نکات پر اتفاق کر لیں اور اسی بنیاد پر حکومت برطانیہ کے سامنے متفقہ مطالبہ پیش کر دیں۔

(الف) ہمارا نصب العین آزادی کامل ہے۔

(ب) وطنی آزادی میں مسلمان آزاد ہوں گے۔ ان کا مذہب آزاد ہوگا۔ مسلم کلچر اور تہذیب و ثقافت آزاد ہوگی۔ وہ کسی ایسے آئین کو قبول نہ کریں گے جس کی بنیاد بری آزادی پر نہ رکھی گئی ہو۔

(ج) ہم ہندوستان میں صوبوں کی کامل خود مختاری اور آزادی کے حامی ہیں۔ غیر مصرحہ اختیارات صوبوں کے ہاتھ میں ہوں گے۔ اور مرکز کو صرف وہی اختیارات ملیں گے جو تمام صوبے متفقہ طور پر مرکز کے حوالہ کریں۔ اور جن کا تعلق تمام صوبوں سے یکساں ہو۔

(د) ہمارے نزدیک ہندوستان کے آزاد صوبوں کا وفاق ضروری اور مفید ہے مگر ایسا وفاق اور ایسی مرکزیت جس میں اپنی مخصوص تہذیب و ثقافت کی مالک نوکروں پر مشتمل مسلمان قوم کسی عددی اکثریت کے رحم و کرم پر زندگی بسر کرنے پر مجبور ہو، ایک لمحہ کے لئے بھی گوارا نہ ہوگی۔ یعنی مرکز کی تشکیل ایسے اصول پر ہونی ضروری ہے کہ مسلمان اپنی مذہبی سیاسی اور تہذیبی آزادی

کی طرف سے مطمئن ہوں

تشریح یہ ہے کہ اگرچہ اس تجویز میں بیان کردہ اصول اور ان کا مقصد واضح ہے کہ حقہ علماء مسلمانوں کی مذہبی و سیاسی اور تہذیبی آزادی کوئی حال میں چھوڑنے پر آمادہ نہیں۔ وہ مشیک ہندوستان کی وفاقی حکومت اور ایک مرکز پسند کرتی ہے کیونکہ اسکے خیال میں مجموعہ ہندوستان خصوصاً مسلمانوں کیلئے یہ مفید ہے مگر وفاقی حکومت کا قیام اس شرط کے ساتھ مشروط ہے کہ صوبوں کیلئے حق خود ارادیت تسلیم کر لیا جائے اور وفاق کی تشکیل اس طرح ہو کہ مرکز کی غیر مسلم اکثریت مسلمانوں کے مذہبی سیاسی تہذیبی حقوق پر اپنی عدوی اکثریت کے بل بوتے پر تعدی نہ کر سکے۔ مرکز کی ایسی تشکیل جس میں اکثریت کی تعدی کا خوف نہ رہے بلکہ ہمیشہ ہندو جمہوریت کے ذیل ہوتے ہیں سے کسی صورت پر یا ان کے علاوہ کسی ایسی تجویز پر جو مسلم و غیر مسلم جماعتوں کے اتفاق سے طے ہو جائے ممکن ہے۔

(۱) مثلاً مرکزی ایوان کے ممبروں کی تعداد کا تناسب یہ ہو۔ ہندو ۲۵ مسلم ۲۵۔ دیگر اقلیتیں ۱۰
(۲) مرکزی حکومت میں اگر کسی بل یا تجویز کو مسلم ارکان کی ۲۵ اکثریت اپنے مذہبی یا اپنی سیاسی آزادی یا اپنی تہذیب و ثقافت پر مخالفانہ اثر انداز قرار دے تو وہ بل یا تجویز ایوان میں پیش یا پاس نہ ہو سکے گی (۳) ایک ایسا سپریم کورٹ قائم کیا جائے جس میں مسلم و غیر مسلم جماعتوں کی تعداد مساوی ہو اور جس کے ججوں کا تقرر مسلم و غیر مسلم صوبوں کی مساوی تعداد کے ارکان کی کمیٹی کرے۔ یہ سپریم کورٹ مرکز اور صوبوں کے درمیان تنازعات یا صوبوں کے باہمی تنازعات یا ملک کی قوموں کے اختلافات کا آخری فیصلہ کرے گا۔ تجویز نمبر ۲ کے ماتحت اگر کسی بل کے مسلمانوں کے خلاف نہ ہونے میں مرکز کی اکثریت مسلم ارکان کی ۲۵ اکثریت کے فیصلہ سے اختلاف کرے تو اس کا فیصلہ سپریم کورٹ سے کر لیا جائے گا۔ (۴) یا اور کوئی تجویز جسے فریقین باہمی اتفاق سے طے کریں۔

(نوٹ) جمعیت علماء ہند کے اجلاس عام منعقدہ ۲۵، ۲۶، ۲۷، ۲۸، ۲۹، ۳۰، ۳۱ مئی ۱۹۴۷ء میں یہ فارمولا دوبارہ پیش کیا گیا تاکہ اجلاس لاہور کے فارمولے کی تشریح جو مجلس عاملہ نے اس جنوری اور فروری ۱۹۴۷ء کے اجلاس میں کی تھی اسکے متعلق اجلاس عام کی رائے حاصل کی جائے۔ چنانچہ بہت کافی بحث و تمحیص کے بعد درجین تقابلاً ویرتھ دن عرف ہو گیا جس کے باعث اجلاس کو فرید ایک دن کی سبقت دینی پڑی۔ یہ فارمولا منظور ہو گیا۔
(محمد میاں عفی عنہ ناظم جمعیت علماء ہند)

از دفتر جمعیتہ علماء ہند دہلی

۱۷ شعبان ۱۳۴۲ھ

ارکان مجلس عاملہ جمعیتہ علماء ہند کی خصوصی گزارش

مکرم و محترم زید لطفکم۔ السلام علیکم ورحمۃ اللہ وبرکاتہ۔ مزاج گرامی! آپ کو معلوم ہوگا کہ جمعیتہ علماء ہند کے چودھویں سالانہ جلسہ میں جو گزشتہ مئی کے پہلے ہفتہ میں سہارنپور میں منعقد ہوا تھا۔ باتفاق یہ قرار داد منظور ہوئی تھی کہ جمعیتہ علماء ہند کے دفتر کی عمارت کے لئے ایک لاکھ روپیہ فراہم کیا جائے۔ جناب والا اس تجویز کی اہمیت اور ضرورت سے بے خبر نہ ہوں گے۔ یہ واقعہ ہے کہ جمعیتہ علماء ہند مسلمانان ہند کی واحد نمائندہ مذہبی اور سیاسی جماعت ہونے کی حیثیت سے اپنے سامنے دفتری تعمیر کے لئے ایک وسیع اور عظیم الشان پروگرام رکھتی ہے جس میں مسلمانوں کی ذہنی و اخلاقی اصلاح، تبلیغ اسلام، مقررین کا ردا و اداں کا موثر جواب۔ عام ذہنیت کو استوار کرنا۔ عام و خاص میں مسائل حاضرہ سے دلچسپی پیدا کرنا، تعلیمی و اقتصادی اصلاح کے لئے جدوجہد کرنا۔ دارالافتار کا قیام۔ یہ تمام چیزیں شامل ہیں ان کی تکمیل اس وقت تک نہیں ہو سکتی جب تک کہ جمعیتہ کے پاس ایک بڑا اور وسیع دفتر نہ ہو جس میں مختلف شعبوں کے الگ الگ دفاتر قائم کئے جاسکیں۔ یہ ایک ایسی کھلی اور واضح حقیقت ہے جس پر آپ ایسے بیدار مغز اور روشن خیال بزرگ کے سامنے مزید تفصیل سے عرض کرنے کی چنداں ضرورت نہیں۔

اس موقع پر یہ گزارش کرنا بھی ضروری ہے کہ جمعیتہ کے سالانہ اجلاس میں اگرچہ ایک لاکھ روپے کی ضرورت کا اعلان کیا گیا تھا لیکن یہاں اگر مقامی حالات کا

جائزہ لینے اور مختلف عمارتوں کو دیکھنے کے بعد یہ اندازہ ہوا کہ دفتر کی ضرورتوں کے شایان شان کوئی عمارت ڈیڑھ لاکھ روپے سے کم میں تعمیر نہیں ہو سکتی۔ ظاہر ہے کہ اس کام کی تکمیل جو ملت اسلامیہ کی تعمیر کے لئے ایک اساس کا حکم رکھتی ہے آپ ایسے مخیر حضرات کی امداد و اعانت ہی سے ہو سکتی ہے۔

اس بنا پر امید ہے کہ جناب والا اس مختصر درخواست پر شایان شان توجہ فرمائیں گے اور اپنی پہلی فرصت میں اس کار خیر میں اپنی شرکت کی اطلاع سے ہم کو شکر گزار ہونے کا موقع دیں گے۔

الملتمس

سید حسین احمد غفرلہ (صدر جمعیتہ علماء ہند) محمد کفایت اللہ کان اللہ ابو الکلام
فقیر احمد سعید کان اللہ (نائب صدر جمعیتہ علماء ہند) سید محمد داؤد غزنوی (نائب صدر جمعیتہ علماء ہند)
سید فخر الدین احمد غفرلہ (مراد آباد) محمد صادق عفاعنہ (کراچی) عبدالمحمد رحمانی (بہار)
احقر الانام احمد علی عفی عنہ (لاہور) عبدالحکیم صدیقی۔ سید منت اللہ رحمانی (بہار)
سید گل بادشاہ (سرحد) سید شاہد میاں ناخری (الہ آباد) بشیر احمد غفرلہ
سید طفیل احمد کاظمی (علیگڑھ) سید عبداللہ بیوی (بجٹی) سید نوشیر علی (اسپیکٹر کال ممبئی)
نزل علی عفی عنہ (سلوٹ) محمد نعیم لدھیانوی (ناظم جمعیتہ علماء ہند)
محمد میاں (ناظم جمعیتہ علماء ہند) محمد حفظ الرحمن (ناظم علی جمعیتہ علماء ہند)
نوٹ: ترسیل زر کے لئے یہ پتہ کافی ہے :-

ناظم اعلیٰ جمعیتہ علماء ہند، گلی قاسم جان دہلی